



ស្ថានទូតអូស្ត្រាលី

ភ្នំពេញ

សេចក្តីប្រកាសព័ត៌មាន

ដំណើរទស្សនៈកិច្ចនាវា HMAS DARWIN របស់កងទ័ពជើងទឹកភូមិន្ទអូស្ត្រាលី មកកាន់ខេត្តព្រះសីហនុ ប្រទេសកម្ពុជា

នាវាកងទ័ពជើងទឹកភូមិន្ទអូស្ត្រាលី ឈ្មោះ អេចអ៊ឹមអេអេស ដារីន (HMAS DARWIN) នឹងមកបំពេញ ទស្សនកិច្ចនៅព្រះរាជាណាចក្រកម្ពុជា ពីថ្ងៃទី ២២ ដល់ ថ្ងៃទី ២៦ ខែ កញ្ញា ឆ្នាំ ២០០៩ ។ ដំណើរទស្សនកិច្ចនេះនឹង ពង្រឹងចំណងទាក់ទងជិតស្និទ្ធរវាងប្រទេសកម្ពុជា និងប្រទេសអូស្ត្រាលី តាមរយៈកម្មវិធីកិច្ចសហប្រតិបត្តិការកងទ័ព របស់អូស្ត្រាលី និងជាការបន្តដំណើរទស្សនកិច្ចប្រកបដោយជោគជ័យបន្ទាប់ពីដំណើរទស្សនកិច្ចរបស់នាវាកងទ័ពជើងទឹក អូស្ត្រាលីកាលពីឆ្នាំមុនៗមានដូចជា៖ HMAS Bathurst នៅក្នុងខែ មេសា ឆ្នាំ ២០០៩ HMAS ADELAIDE នៅក្នុងខែ ឧសភា ឆ្នាំ ២០០៧ និងខែ សីហា ឆ្នាំ ២០០៥ HMAS TOOWOOMBA នៅក្នុងខែ មេសា ឆ្នាំ ២០០៦ HMAS DARWIN នៅក្នុងខែ តុលា ឆ្នាំ ២០០៤ HMAS GERALDON នៅក្នុងខែ កញ្ញា ឆ្នាំ ២០០៤ ព្រមទាំង HMAS GASCOYNE និង HMAS NORMAN នៅក្នុងខែ ឧសភា ឆ្នាំ ២០០៣ ។

ខណៈសំចតនៅក្នុងខេត្តព្រះសីហនុ បុគ្គលិកកងទ័ពជើងទឹកភូមិន្ទអូស្ត្រាលីនឹងទៅបំពេញទស្សនកិច្ចនៅមូលដ្ឋានដែន សមុទ្ររបស់កងទ័ពជើងទឹកកម្ពុជានៅរាម និងផ្តល់ការហ្វឹកហ្វឺនផ្នែកឯកទេស ព្រមទាំងការជួយដល់ការប្រើប្រាស់ ឧបករណ៍ថែទាំនាវាដែលប្រទេសអូស្ត្រាលីបានផ្តល់អោយ ។ ដូចឆ្នាំមុនៗ ក្រុមនាវិកអូស្ត្រាលីក៏នឹងចូលរួមក្នុង សកម្មភាពប្រកួតកីឡាមួយចំនួនជាមួយនឹងកងទ័ពជើងទឹកខេមរភូមិន្ទ និងក្រុមបាល់ទះ (ជនពិការ) ថ្នាក់ជាតិរបស់ កម្ពុជាផងដែរ។ ជាមួយគ្នានេះ សមាជិកក្រុមនាវិកនៃនាវា អេចអ៊ឹមអេអេស ដារីន (HMAS DARWIN) នឹងផ្តល់ការជួយឧបត្ថម្ភផ្នែកវិស្វកម្មធន់ស្រាលដល់មណ្ឌលកុមារកំព្រាមួយកន្លែងនៅក្នុងខេត្តព្រះសីហនុ ហើយមួយក្រុម តូចទៀតនឹងជួយដល់មហាវិទ្យាវិទ្យាសាស្ត្រសង្គម និងភាសារបស់កងយោធពលខេមរភូមិន្ទនៅភ្នំពេញ ។

ក្នុងកំឡុងពេលទស្សនកិច្ច មេបញ្ជាការនាវា HMAS DARWIN គឺលោកវរនាវីទៅ គ្រីស៍ ស្មីត (Chris Smith) នឹងជួបសំដែងការគួរសមចំពោះអភិបាលខេត្តព្រះសីហនុ គឺឯកឧត្តម ស្បែង សារ៉ាត់ និងមេបញ្ជាការ ដែនសមុទ្រ នៅមូលដ្ឋានរាម គឺឯកឧត្តម ឧត្តមនាវីទៅ អ៊ុក សីហា ។

នាវា HMAS DARWIN គឺជានាវាចម្បាំងអមដំណើររយៈវែងប្រភេទ Adelaide Class Long-Range Escort Frigate មួយដែលទទួលបានអនុវត្តភារកិច្ចជាច្រើនដូចជា ការពារអាកាស ប្រឆាំងនឹងចម្បាំងដោយនាវាមុជទឹក ការឃ្នាំមើល ឈ្នួបយកការណ៍ និងការបាញ់ស្នាក់ ។ នាវានេះអាចមានសមត្ថភាពប្រឆាំងនឹងការគំរាមកំហែងនៅ ពេលដំណាលគ្នាបាន ពីដែនអាកាស លើផ្ទៃទឹក និងក្រោមផ្ទៃទឹក ។ នាវានេះមានប្រវែង ១៣៨ ម៉ែត្រ និងមាននាវិក ចំនួន ១៥៨ នាក់ ។

សំរាប់ព័ត៌មានបន្ថែម និងរូបថតរបស់នាវា HMAS DARWIN សូមរកមើលតាមវេបសាយ <http://www.navy.gov.au> ។

នឹងមានការផ្តល់ឱកាសសំរាប់ចតរូប និងជួបជាមួយបណ្តាញអ្នកយកព័ត៌មាននៅក្នុងខេត្តព្រះសីហនុ នៅថ្ងៃទី ២២ ខែ កញ្ញា ឆ្នាំ ២០០៩ ។ បុគ្គលិកសារព័ត៌មានដែលចាប់អារម្មណ៍ក្នុងការចូលរួមក្នុងឱកាសទាំងនេះ សូមទំនាក់ទំនងចុះ ឈ្មោះជាមួយមន្ត្រីទំនាក់ទំនងខាងក្រោម ។

ទំនាក់ទំនងខាងសារព័ត៌មាន: ព្រិន្ទបាលឯក ស្ទីវ ប៊ីក (Steve Bourke, DAA)
ជំនួយការរដ្ឋបាលសេនាតុព័ន្ធ ទូរស័ព្ទលេខ ០១២ ៨០៤ ០៧១/០២៣ ២១៣ ៤៧០
ស្ថានទូតអូស្ត្រាលី ភ្នំពេញ
ថ្ងៃទី ៩ ខែ កញ្ញា ឆ្នាំ ២០០៩